



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2012/29 - 2017 මාර්තු මස 30 වැනි බ්‍රහස්පතින්දා - 2017.03.30

(රජයේ බලයපිට ප්‍රසිද්ධ කරන ලදී)

### I වැනි කොටස: (I) වැනි ඡේදය - සාමාන්‍ය

රජයේ නිවේදන

නිවේදනයයි

1978 අංක 41 දරන නාගරික සංවර්ධන අධිකාරි පනත

3 වන වගන්තිය යටතේ නියමය

1978 අංක 41 දරන නාගරික සංවර්ධන අධිකාරිය පනතේ 3 වන වගන්තිය යටතේ මා වෙත පැවරී ඇති බලතල ප්‍රකාර, මහානගර හා බස්නාහිර සංවර්ධන අමාත්‍ය පාඨලී වම්පික රණවක වන මම, මෙම උපලේඛනයේ I සහ II හි I වැනි තීරුවේ නිශ්චිතව දක්වා ඇත්තා වූ දැනටමත් ප්‍රකාශයට පත්කර ඇති ප්‍රදේශයන් හැර එම ලේඛනයේ II වැනි තීරුවෙහි අනුරූප සටහනේ සඳහන් මායිම් හා ඉම් සලකුණු නිශ්චිතව දක්වා ඇත්තා වූ ප්‍රදේශ සංවර්ධනය කිරීම සඳහා සුදුසු බැව් මාගේ මතය වන හෙයින්, එම ප්‍රදේශ එම වගන්තියේ කාර්යය සඳහා නාගරික සංවර්ධන ප්‍රදේශයක් විය යුතු යැයි මෙම නියමයෙන් ප්‍රකාශ කරමි.

පාඨලී වම්පික රණවක (පා. ම.),  
මහානගර හා බස්නාහිර සංවර්ධන අමාත්‍ය.

2017 මාර්තු මස 14 වැනි දින.  
මහානගර හා බස්නාහිර සංවර්ධන අමාත්‍යාංශය,  
17 සහ 18 වන මහල්,  
"සුහුරුපාය",  
සුභුනිපුර පාර,  
බත්තරමුල්ල.



## උපලේඛනය I

නිස්සමහරාම නාගරික සංවර්ධන බල ප්‍රදේශයට ගඟසිරිපුර ග්‍රාම නිලධාරී වසම ඇතුළත් කිරීම

## I වැනි තීරුව

ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිවිශේෂ ගැසට් පත්‍ර අනුව, නාගරික සංවර්ධන අධිකාරී බල ප්‍රදේශ ලෙස ප්‍රකාශයට පත් කළ අංක 223/16 දරන 1982.12.17 දිනැති ශ්‍රී ලංකා ජනරජයේ වෙරළබඩ කලාපය ද, අංක 392/20 දරන 1986.03.14 දිනැති ගැසට් පත්‍රයේ සඳහන් ප්‍රදේශ ද, 1987.07.24 දිනැති "ගම් උදව" කතරගම ගැසට් පත්‍රයේ සඳහන් එම ප්‍රදේශ ද, අංක 747/7 දරන 1992.12.29 දිනැති රුහුණුපුර ද, ඇතුළු ප්‍රදේශවලට අමතරව දකුණු පළාතේ, හම්බන්තොට දිස්ත්‍රික්කයේ, නිස්සමහරාම ප්‍රාදේශීය ලේකම් කොට්ඨාසයට අයත් වන්නා වූ අංක 04 ගඟසිරිපුර ග්‍රාම නිලධාරී කොට්ඨාසය අයත් වන්නා වූ මෙහි I වැනි තීරුවෙන් විස්තර වන්නා වූ මුළු මහත් භූමි ප්‍රමාණය වේ.

## II වැනි තීරුව

## උතුරු:

අංක 38 ගැමුණුපුර ග්‍රාම නිලධාරී කොට්ඨාසයේ දකුණු මායිමේ අවසාන ලක්ෂ්‍යයෙන් පටන්ගෙන එතැන්සිට අංක 37 දෙබරවැව ග්‍රාම නිලධාරී කොට්ඨාසයේ දකුණු මායිම ඔස්සේ ගිණිකොන දෙසට ගමන්කර, අංක 02 මැදවැලෑන ග්‍රාම නිලධාරී කොට්ඨාසයේ උතුරු හා බටහිර මායිම් ඡේදනය වන ලක්ෂ්‍යය දක්වා ද වේ.

## නැගෙනහිර:

අවසන් වරට සඳහන් කළ ලක්ෂ්‍යයේ සිට අංක 02 මැදවැලෑන ග්‍රාම නිලධාරී කොට්ඨාසයේ බටහිර මායිම ඔස්සේ නිරිත දෙසට හා අංක 06 සේනපුර ග්‍රාම නිලධාරී කොට්ඨාසයේ බටහිර මායිම ඔස්සේ ගිණිකොන දෙසට ගමන්කර, අංක 07 රබර්වත්ත ග්‍රාම නිලධාරී කොට්ඨාසයේ උතුරු මායිම ඡේදනය වන ලක්ෂ්‍යය දක්වා ද වේ.

## දකුණු:

අවසන් වරට සඳහන් කළ ලක්ෂ්‍යයේ සිට අංක 07 රබර්වත්ත ග්‍රාම නිලධාරී කොට්ඨාසයේ උතුරු මායිම ඔස්සේ වයඹ දෙසට ගමන්කර, අංක 34 මොලකැපුපතාන ග්‍රාම නිලධාරී කොට්ඨාසයේ නැගෙනහිර මායිම ඡේදනය වන ලක්ෂ්‍යය දක්වා ද වේ.

## බටහිර:

අවසන් වරට සඳහන් කළ ලක්ෂ්‍යයේ සිට අංක 34 මොලකැපුපතාන ග්‍රාම නිලධාරී කොට්ඨාසයේ නැගෙනහිර මායිම ඔස්සේ වයඹ දෙසට ගමන්කර, අංක 36 පොල්ගහවැලෑන ග්‍රාම නිලධාරී කොට්ඨාසයේ දකුණු මායිම ඡේදනය වන ලක්ෂ්‍යය දක්වා ද, එතැන් සිට අංක 36 පොල්ගහවැලෑන ග්‍රාම නිලධාරී කොට්ඨාසයේ දකුණු මායිම ඔස්සේ ඊසාන දෙසට ගමන්කර, එතැන් සිට අංක 36 දරන ඉහත සඳහන් ග්‍රාම නිලධාරී කොට්ඨාසයේ නැගෙනහිර දෙසට ගමන්කර ආරම්භක ලක්ෂ්‍ය ඔස්සේ ගමන්කර ආරම්භක ලක්ෂ්‍යය දක්වා ද වේ.